

# وہی ایک رخم گلاب سا

PDFBOOKSFREE.PK

اعتبار ساجد



## فہرست

### صفحہ نمبر

نمبر شمار	عنوان	صفحہ نمبر
-1	چھا اقبال ساجد کے بارے میں (پروفیسر نظیر صدیقی)	11
-2	الحمد لله	15
-3	میں کسے سارے بابوں یہ غزالِ محبوں کی	16
-4	اپنے بیٹے کے نام	18
-5	بھی تھا جانِ من بالکل ہمارا حال پہلے بھی	22
-6	ایسا نہیں کہ تیرے بعد اہلِ کرم نہیں ملے	24
-7	چلی ہے شہر میں اب کے ہوا ترکِ تعلق کی	26
-8	اپنی صفائی میں کوئی ہم نے بیان نہیں دیا	28
-9	کہاں تھے تم؟	30
-10	نہ پوچھ ہم سے کہ اس گھر میں کیا ہمارا ہے؟	33
-11	جب آنکھیں بولنے لگتی ہیں	35
-12	ترے کنوں مرے گلاب سب دھومیں میں کھو گئے	37
-13	ترک و فاتم کیوں کرتے ہو؟ اتنی کیا بیزاری ہے	39
-14	گریاں جیں اکیلے درود یوار ہمارے	41
-15	میں جانتا تھا ایسا بھی اک دور آئے گا	43
-16	کوئی تو تھا میں ہوا آخ رش ب کے دشت میں	45
-17	یہ جوقر بتوں کا خمار ہے	47

49	یہ دشت وہ رہ محرا بھی مجھ کو دیکھنے دو	-18
50	سکون در کو غم کو دو بنا لی ہے	-19
52	کیا دوستوں کا رنج کہ بہتر نہیں ملے	-20
54	آخری گنتگو	-21
56	بھڑک سکتی ہے ظالم آگ پانی میں نہیں رہنا	-22
58	آنکھیں دیکھتی رہ جاتی ہیں	-23
60	تو نے تو اے رفیق جاں اور ہی گل کھلا دیئے	-24
62	ہمیں آواز دے دینا	-25
64	وہاں سے لوٹنا ہے جست جس گوشے میں کرتے ہیں	-26
66	فقط اپنی ضرورت کے لئے غم خوار تھے میرے	-27
68	کیا وہاں کام مری طاقتِ گفتار کا تھا	-28
70	حروف آگئی تھے بے کس والا چار کیا کرتے	-29
72	حسن بیان قصر کا ایسا بھی اہتمام کیا	-30
74	تراب ہجرتی پیار ہے	-31
76	صاف جب تک نہ ترے ذہن کے جالے ہوں گے	-32
78	تری طلب نے ہمیں کس تدریخاب کیا	-33
80	یہ یوں توبہت آپ کی قربت سے بھی محروم	-34
82	صاف تو کھدرا ہے یہ، ہم اپنی مرادگھر سے ہے	-35
83	ایک ذعا	-36
85	بیٹھے بھائے لوگ مصیبت میں پڑ گئے	-37
87	ہر روز سوچتا ہوں مقدر بناوں گا	-38
89	یرات بنوید ہے مزید عرض کیا کریں	-39

49	اندھیری شب میں لئے روشنی نکل آیا	-40
50	آئینے کے سامنے	-41
52	اعزاز	-42
54	میں تو اپنے خوابوں کا دربار لگائے بیٹھا تھا	-43
56	کیوں ہے بہ شعر بہور نگ تجھے کیا معلوم	-44
58	نہیں کہ منزل قلب و نظر ہے اور کوئی	-45
60	پاتال	-46
62	ہماری بستیوں میں آچھے ہیں ناگ بابا جی	-47
64	طلاع	-48
66	اے میرے قارئین	-49
68	اعتراف	-50
70	معاملات عجیب ہیں معاملہ کیا ہے	-51
72	ترے وجود سے پہلے ہواں تھا خواب مثل	-52
74	آئینے کے رو برو	-53
76	سلام	-54
78	یہ جواب دھشتیں ہیں بھائی صاحب	-55
80	ہدایت	-56
82	کہاں جائیں کہ بزم آرائیاں سب ایک جیسی ہیں	-57
83	وہی دشست ہے وہی خار و خس یہ بہار کیسی بہار ہے	-58
85	مل	-59
87	سال کے اختتام پر	-60
89	تمغہ تھمت گر کر دل پہ سجا کے آگئے	-61

## کچھ اعتبار ساجد کے بارے میں

پروفیسر نظیر صدیقی

اعتبار ساجد دوڑ حاضر کے اہل قلم میں بہت معروف و ممتاز ہوں یا نہ ہوں وہ گمانوں اور بے نشانوں میں سے ہرگز نہیں ہیں۔ وہ پاکستان کے ادبی افق پر کوئی بیس پچیس سال پہلے ایک شاعر کی حیثیت سے نمودار ہوئے تھے۔ اگرچہ اس دوران میں وہ صرف شاعر نہیں رہے مضمون نگار، افسانہ نگار، کالم نگار اور سفرنامے کے مصنف کی حیثیت سے بھی سامنے آچکے ہیں۔ ان تمام اصناف ادب میں ان کی تصاویف موجود ہیں۔ لیکن میرا خیال ہے کہ ان کی شناخت زیادہ تر شاعر ہی کی حیثیت سے ہے۔ اور وہ بھی غزل کے شاعر کی حیثیت سے۔ گواہوں نے آزاد نظم کی صنف میں نظمیں خاصی تعداد میں لکھی ہیں۔

اس وقت تک اعتبار ساجد کی غزلوں کے کئی مجموعے شائع ہو چکے ہیں جن میں ”وہی ایک زخم گلاب سا“ بھی شامل ہے۔

اچھی کتابیں وہ ہیں جو اہل نظر کی نظر سے گزریں اور وہ پوری غیر جانبداری کے ساتھ ان کے بارے میں موافقانہ رائے قائم کر سکیں یعنی بقول غالب اچھی کتابیں وہ ہیں جن پر قلم اٹھانے والے مصنف کے طرف دارند ہوں بلکہ خن شناس اور خن فہم ہوں۔ افسوس کی بات یہ ہے

اعتبار ساجد نے اپنی کتاب میں "تیرا میر اکیلا روتا ہے" کے عنوان سے ایک خیالِ انگیز اور تفکر طلب ابتدائیہ لکھا ہے جس سے اندازہ ہوتا ہے کہ ان کے اندر سوچنے اور محسوس کرنے کی صلاحیت عام شاعروں سے زیادہ ہے۔ زندگی اور زمانے کے تغیرات پر ان کی نظر گہری ہے۔ وہ تغیرات کو صرف محسوس ہی نہیں کر رہے ہیں بلکہ ان تغیرات کے پیدا کردہ تلاطم سے دست و گریبان بھی ہیں۔ ان کا یہ ابتدائیہ غور سے پڑھنے کے لائق ہے۔ اس ابتدائیہ کی روشنی میں ان کی مجموعی شاعری جوانہوں نے اب تک کی ہے نہ صرف اس شاعری کا جواز سمجھ میں آسکے گا بلکہ اس کی معنویت پورے طور پر واضح ہو سکے گی۔

اس میں شک نہیں کہ اعتبار ساجد کی شاعری بے ناساز گار حالات کی شاعری ہے۔ اس بات پر انہیں خود بھی حیرت ہے کہ

میں کے سنا رہا ہوں یہ غزلِ محبووں کی  
کہیں آگ ساز شوں کی، کہیں آج نفرتوں کی

○

مرا کون سا ہے موسم مرے موسموں کے والی!  
یہ بھار بے ولی کی یہ خزاں مردوں کی

○

میں قدمِ بام و در میں انہیں جا کے ڈھونڈتا ہوں  
وہ دیارِ نکھلوں کے وہ فضائیں چاہتوں کی

شاعر کو نکھلوں کے دیار اور چاہتوں کی نصداں ڈھونڈنے کے لئے قدمِ بام و در یعنی ماضی کی طرف کیوں سفر کرنا پڑتا ہے۔ اس کا ایک اہم سبب اعتبار ساجد یہ بتاتے ہیں کہ  
کوئی پاسِ عزیز از جان کہاں  
ہمسائے کا نام و نشان کہاں  
اب میر اکیلا روتا ہے!

کہ آج کتابوں کے اچھے یا بے ہونے کے معاملے میں غالب کے اس معیار یا اس کسوٹی کو نظر انداز کر دیا گیا ہے جس کا نتیجہ یہ ہے کہ آج کا ہر ادیب اور شاعر باون گز کا نظر آتا ہے حالانکہ شعر و ادب میں باون گز سے کم کا نظر آتا ہی بھی کچھ کم فخر کی بات نہ تھی۔ لیکن چونکہ یہ دور پبلیٹی اور پروپیگنڈے کا دور ہے جس کے ذریعے معمولی سے معمولی لکھنے والے کو ایک عظیم ادیب یا شاعر بنا دیا جاتا ہے۔ اس لئے کوئی بھی ادیب یا شاعر عظیم کہلانے سے کم پر ارضی نظر نہیں آتا۔

یہ بات بہت کم لکھنے والوں کی سمجھیں آتی ہے کہ شعر و ادب میں صرف اچھے ہونے کے معیار تک پہنچنا بھی آسان نہیں ہوتا۔ جبکہ کسی ادیب یا شاعر کا صرف اچھا ہونا کافی نہیں۔ اس کے لئے غیر معمولی اور غیر فانی ہونے کے معیار تک پہنچنا بھی ضروری ہے۔ یعنی اسے چاہئے کہ وہ غیر معمولی اور غیر فانی ہونے کی سطح کو بھی چھو سکے۔

اعتبار ساجد یقیناً ایک اچھے شاعر کی حیثیت سے ابھرے۔ ان کے ایک ہونہار یعنی ایک Promising Poet ہونے سے انکار نہیں کیا جاسکتا۔ لیکن ایک اچھے شاعر اور ایک غیر معمولی شاعر کے درمیان جو فاصلہ ہے اسے وہ ابھی تک طلب نہیں کر سکے ہیں۔ ممکن ہے ان کی شاعرانہ جدوجہد نہیں کی وقت اس منزل تک پہنچا دے۔ اگر وہ زیادہ خوش نصیب ثابت ہوئے تو ممکن ہے وہ پانچ شعر ایسے بھی کہہ جائیں یا دو چار نظمیں ایسی بھی لکھ جائیں جنہیں غیر فانی کہا جاسکے۔ ان باتوں کا تعلق ان کے مستقبل سے ہے اور مستقبل کے بارے میں کوئی بات یقین کے ساتھ نہیں کہی جاسکتی۔ ادب یا شاعری صرف زور بازو کا کام نہیں اس امتیاز یا اعزاز کے حاصل کرنے میں تقدیر کو بھی دخل ہوتا ہے۔

سر دست ان کی شاعری کے معاملے میں صرف یہ دیکھنا کافی ہو گا کہ وہ کس قسم کی شاعری کر رہے ہیں۔ ایک شاعر کی حیثیت سے ان کے مسائل کیا ہیں۔ ان کی شاعری زندگی کے کس علاقے سے رکھتی ہے۔ اس علاقے کی عکاسی اور ترجیحی میں وہ کہاں تک کامیاب ہیں، ان کی شاعرانہ حسابیت انہیں حیات و کائنات کے سمجھنے میں کہاں تک مدد دے رہی ہے۔ وہ صرف سامنے کی باتیں کہہ رہے ہیں یا فکر و وجدان کی گہرائیوں سے بھی کچھ تعلق رکھتے ہیں؟

اعتبار ساجد کی جنگ اپنی ذات سے نہیں، اپنے زمانے سے ہے جو طرح طرح کی  
نفسی کا شکار ہے۔ ممکن ہے ان کی شاعری کا یہ مجموعہ غزلوں اور نظموں کا نہیں نوحون اور مرثیوں  
کا مجموعہ معلوم ہوا دری نوچے اور یہ مرثیے دونوں مل کر دورِ حاضر کی ایک ایسی تاریخ مرتب کر رہے  
ہیں جسے پڑھتے وقت آپ بھول جائیں کہ پاکستان اکیڈمی آف لیٹرز نے کون سے ادبی انعامات  
جاری کئے، وہ انعامات کس طرح کے شاعروں کو ملے، ان انعامات کے دینے والوں کے پاس  
شاعری کی سچی پہچان تھی بھی یا نہیں۔ اب یقیناً ہم ایک ایسے دور میں آگئے ہیں جس میں شعر کہنے  
والے اور لوگ ہیں، مشہور ہونے والے اور لوگ اور انعام پانے والے اور لوگ۔ یہ تینوں خوبیاں  
ایک شخص میں کہیں نظر نہیں آتیں۔ اس المناک صورت حال پر تھوڑا سارو لینا بھی بے جانہ ہو گا!

الحمد لله

شکر ہے خداوند، انکسار قائم ہے  
ہم نیاز مندوں کا، اعتبار قائم ہے

ایسے خشک موسم میں، تیری ہی عنایت سے  
گلشن تمنا کا کاروبار قائم ہے

شکر ہے مرے مالک، بھیڑ میں کتابوں کی  
اپنے چند لفظوں کا اعتبار قائم ہے

آج بھی مہکتی ہیں اپنے حرف کی کلیاں  
آتے جاتے موسم میں یہ بہار قائم ہے

اہل دل کی محفل میں، اہل فن کی مجلس میں  
اعتبار ساجد کا اعتبار قائم ہے

میں قدیم بام و در میں انہیں جا کے ڈھونڈتا ہوں  
وہ دیار نکھتوں کے، وہ فضائیں چاہتوں کی

کہیں چاند یا ستارے ہوئے ہم کلام مجھ سے  
کہیں پھول سیر ہیوں کے، کہیں جھاڑیاں چھتوں کی

مرے کاغذوں میں شاید کہیں اب بھی سورہی ہو  
کوئی صبح گلستان کی، کوئی شام پربتوں کی

کہیں دشت دل میں شاید مری راہ تک رہی ہو  
وہ قطار جگنوں کی، وہ مہک ہری رتوں کی

یہ نہیں کہ دب گئی ہے کہیں گرد روز و شب میں  
وہ خلش محبوں کی، وہ کمک رفاقتون کی

## O

میں کسے سنا رہا ہوں یہ غزل محبوں کی  
کہیں آگ سازشوں کی، کہیں آنچ نفرتوں کی

کوئی باغ جل رہا ہے یہ مگر مری دعا ہے  
مرے پھول تک نہ پنجھ یہ ہوا تمازتوں کی

مرا کون سا ہے موسم مرے موسموں کے والی!  
یہ بہار بے دلی کی، یہ خزاں مردوں کی

## اپنے بیٹے کے نام

ہمارے بچپنے کی اک چونی میں  
خدا جانے ہمارے کتنی سخی خواہشیں تکمیل پاتی تھیں  
پلا اور قنجن سے

چنے کے سوختہ دانے بھلے معلوم ہوتے تھے  
وہ سوندھی منگ پھلی اور اس چنے کی دال کی لذت  
زباں اور ذہن کے اندر کہیں موجود ہے اب تک  
یہ جنگل جن میں رستے، بستیاں اور کارخانے بن گئے ہیں  
ہیں یہ جگنوؤں اور تیلیوں کے شہر لگتے تھے  
سجیلے نیل کنٹھوں، فاختاؤں اور ہرے طوطوں کے یہ خرم

ہمارے خواب کے حیرت کدے اور جادو گھر تھے  
ہو اتب اس قدر ڈھنڈی ملائم اور خوبصورتی تھی  
کہ اس میں سانس لے کر روشنی دل میں اترتی تھی  
گھروں، گلیوں میں ہمسایوں کے دکھ کشمکش تھے سب  
محبت ٹھوس سونے کی طرح پھی کھڑی تھی تب  
تب اس بستی کا ہر فراخ درسونے کا در معلوم ہوتا تھا  
جہاں یا قوت اور نیلم گلی کو چوں میں رلتے تھے  
ہزاروں در تھے لیکن ایک گھر آنگن میں کھلتے تھے  
محرم، عید میلاد النبی ﷺ، شبرات سب مل کر مناتے تھے  
کسی ما تھے پہ مسلک کا کوئی بل تھا نہ سلوٹ تھی  
سبھی اک دوسرے سے پیار کرتے تھے  
عقائد اور زبانوں کے تعصّب سے ابھی سینے نہ جکڑے تھے  
ابھی چاہت کے یہ شفاف آئینے نہ چخنے تھے  
ہوا بارود کی بُونوں کی خوشبو سے آ لو دہ نہ تھی اب تک  
عبادت گاہ اور مکتب میں اتنے فاصلے بڑھنے نہ پائے تھے  
مسجد کے کھلے در آہنی تالوں کے قابو میں نہ آئے تھے  
ابھی بندوق برداروں کے زرنگے میں  
خدا کا نام لینے کی کڑی ساعت نہ آئی تھی  
دوا توں میں ابھی تک علم و فن کی روشنائی تھی

ابھی تک تختیوں پر حرف حق کی رونمائی تھی  
ہم اپنے خوبصورت عہد کے معصوم بچے تھے

## O

حسن بیٹے! مگر یہ میرے بچپن کا زمانہ تھا  
تم ایسے عہد میں آئے ہو جب ٹوٹی دوالتوں سے  
سر فرش عبادت گہ لہو کے داغ روشن ہیں  
بھڑکتے سرخ شعلوں سے مساجد اور دستانوں کی دیواریں فروزان ہیں  
سر دیوار دراب دہشتؤں کے سامنے لرزائیں ہیں  
وہ سرکندوں کے جنگل جل چکے جن سے  
قلم لکھنے کی خاطر کاٹتے تھے ہم  
جهالت کی خلیجیں پاٹتے تھے ہم  
وہ جگنو بجھ گئے جومٹھیوں میں جگمگاتے تھے  
وہ رستے کھو گئے جو مکتب و مسجد کو آپس میں ملاتے تھے  
ہرے طوطوں کے پر اب آشیانوں میں سلگتے ہیں  
گھشن اور جس کے اس موسم جانکاہ کے باسی  
مقفل کھڑکیاں اور بندر روشن دان رکھتے ہیں  
دیارِ خوف میں اب پھول کلیاں یعنی وائلے  
کلاش نگوف زیر سایہ، گلدان رکھتے ہیں

تم ایسے عہد میں آئے ہو جب تختے میں دینے کو  
ہم اپنی جیب میں صحرانہ نخلستان رکھتے ہیں  
مگر اچھے دنوں کے لوٹ آنے کا  
ہم اپنے سوختہ دل میں بہت مدھم ساک امکان رکھتے ہیں  
اسی امکان پر ایمان رکھتے ہیں!

درو دیوار ہی سنتے تھے سارے شہر کے دکھڑے  
یہی تھا سامعینِ محترم کا کال پہلے بھی

یہی دامن تھا جس کی دھیوں پر شعر لکھتے تھے  
ہمارا شہر میں تھا میر جیسا حال پہلے بھی

یہ عشق آرزو پہلے بھی گلیوں میں پھراتا تھا  
گلے کا طوق تھا کم بجت یہ جنجال پہلے بھی

ئی اب کون سی حالات کی صورت نکل آئی  
یہی ہم تھے یہی تم تھے یہی احوال پہلے بھی

یہی تھا جان من، بالکل ہمارا حال پہلے بھی  
یہی ہم سوچتے تھے آج سے کچھ سال پہلے بھی

ردائے خواب سے باہر نہیں نکلے ہیں ہم اب تک  
ستاروں سے بھری اوڑھے ہوئے تھے شال پہلے بھی

اسی دامن سے آنسو پونچھتے تھے خلوتوں میں ہم  
اسی مٹی میں رلتے تھے ہمارے لال پہلے بھی

ایسا نہیں کہ تیرے بعد اہل کرم نہیں ملے  
لوگ تو کم نہیں ملے، لوگوں سے ہم نہیں ملے

ایک ترے فراق کے درد کی بات اور ہے  
جن کو نہ سہہ سکے یہ دل، ایسے تو غم نہیں ملے

قصہ، ترک رسم و رہ اس کے سوا ہے اور کیا  
مل نہ سکیں طبیعتیں، اپنے قدم نہیں ملے

یہ تو ہوا کہ عشق میں نام بہت کما لیا  
خود کو بہت گناہ لیا، دام و درم نہیں ملے

ایسا دیار ہجر نے ہم کو ابیر کر لیا  
اور کسی کا ذکر کیا خود کو بھی ہم نہیں ملے

نام وروں کے شہر میں نام بہت ملے مگر  
ہم سے گداز دل اسے اہل قلم نہیں ملے

بہانے ڈھونڈتا رہتا ہے وہ ترک مراسم کے  
اسے ویسے بھی عادت ہے ذرا ترکِ تعلق کی

یہ بندھن ہم نے باندھا تھا سلامت ہم کو رکھنا تھا  
بہت کوشش تو اس نے کی سدا ترکِ تعلق کی

وہ ملتا بھی محبت سے ہے لیکن عادتاً ساجد  
کئے جاتا ہے باتیں جا بجا ترکِ تعلق کی

O

چلی ہے شہر میں اب کے ہوا ترکِ تعلق کی  
کہیں ہم سے نہ ہو جائے خطا ترکِ تعلق کی

بناؤٹ گفتگو میں، گفتگو بھی اکھڑی اکھڑی سی  
تعلق رسی رسی سا، ادا ترکِ تعلق کی

ہمیں وہ صبر کے اس موڑ تک لانے کا خواہاں ہے  
کہ تنگ آ جائیں ہم مانگیں دعا ترکِ تعلق کی

پنجھے کی جالیوں سے کچھ پھول دکھائی دے سکیں  
اب کے بھار نے ہمیں ایسا سماں نہیں دیا

کیسے ہیں بدنصیب لوگ، جن کو خدا نے دھر میں  
نطق تو کر دیا عطا، حسن بیان نہیں دیا

تحت پہ بیٹھ کر بھی وہ رب سے گلہ گزار ہیں  
رنخ یہ ہے کہ کیوں انہیں تحبتِ رواں نہیں دیا

ایسا نہیں ملا کوئی جس سے بیان حال ہو  
ورنہ تو اشتہار دل ہم نے کہاں نہیں دیا

کتنی تھی سنگ دل ہوا، جس نے ہم اہل شوق کے  
سارے دیے بجھا دیئے اذنِ فقاں نہیں دیا

اپنی صفائی میں کوئی ہم نے بیان نہیں دیا  
جل جل کے راکھ ہو گئے پھر بھی دھواں نہیں دیا

تم کس کی جانب ہو؟  
 کہاں ہو تم؟  
 کہاں تھے تم؟  
 جب ایسی کرسیوں کا مول بھاؤ ہو رہا تھا  
 جنہیں منصب نہیں تقدیم سے پہچانا جاتا تھا  
 ہمیشہ معتبر گردانا جاتا تھا  
 تو اس نیلام عام منصفی کے زر دوسرا میں  
 کہاں تھے تم؟  
 جب اپنے دشمنوں کی لاش پر قصال تھے دشمن  
 وفور انبساط فتح میں لاشوں پر بھنگڑے ڈال کر نغمہ سرا تھے  
 پس دیوار و درجہ وارثوں کی سکیاں بھی گھٹ گئیں تھیں  
 جب اللہ کی زمین پر اس کے بندوں کا ہوا  
 پانی کی صورت بہہ رہا تھا  
 جب اک لائش پر کوئی ”ابا“ ”ابا“ کہہ رہا تھا  
 تم کہاں تھے؟  
 جب اک اجلی عبادت گاہ کے فرش مقدس پر  
 تلاوت کرنے والے بے گناہ معصوم بچوں کے لہو میں  
 گولیوں کے خول اچھلتے، آگ الگتے پھر رہے تھے  
 عبادت کرنے والے آخری بحدے کے عالم میں زمین پر گر رہے تھے

کہاں تھے تم؟

سواب آئے ہو تم کھنکھار کے عرض ہنر کرنے؟  
 سخن کو اور بے تو قیر اور نامعتبر کرنے  
 جب اہل شہر کی آواز پا بند سلاسل تھی  
 قصیدے لکھ رہے جب انا میں بیچنے والے  
 تجارت کر رہے تھے جب صدائیں بیچنے والے  
 تو تم اس بھیڑ سے ہٹ کر  
 ہجوم شہر سے کٹ کر  
 الگ پہچان لے کر سامنے اہل سخن کے کیوں نہیں آئے؟  
 بتایا کیوں تم نے حق و باطل کی اس جنگاہ میں

تم کہاں تھے؟

# O

سنبھرے تیل کے چشمون کے مالک  
ہماری بستیوں میں جب براۓ عیش و عشرت خیمه زن تھے  
جب ان کے سامنے صف بستہ خدمت گار پکھا اہل وطن تھے  
شکاری جب حواس و ہوش اپنے کھور ہے تھے  
ہماری بیٹیوں کے آنچلوں کے نقد سودے ہور ہے تھے  
گھروں میں بوڑھے مفلس باپ اپنے منہ چھپائے رور ہے تھے  
برہمنہ جسم جب غرقاب دریا ہور ہے تھے  
زبان بندی کی خاطر بنے نوالوگوں کو دھمکایا گیا تھا  
جب ان کے منہ میں زر کا زہر پکایا گیا تھا  
تم کہاں تھے؟

اگر تم تھے تو کس صف میں کھڑے اس ظلم پر نوحہ کناں تھے؟  
تمہارا احتجاج اور اس کے اندر کی توانائی کہاں تھی؟  
تمہاری حق پرستی اور سچائی کہاں تھی؟  
کہاں تھم؟  
کہاں تھے؟

# O

نہ پوچھ ہم سے کہ اس گھر میں کیا ہمارا ہے  
اسی میں خوش ہیں کہ حسن فضا ہمارا ہے  
  
الگ مزاج ہے اپنا تمام لوگوں سے  
تمام قصوں میں قصہ جدا ہمارا ہے  
  
کسی بھی خشت پہ ہر چند حق نہیں رکھتے  
مگر یہ شہر بفضلِ خدا ہمارا ہے

ہماری شہرتوں، رسوائیوں کے کیا کہنے  
کہ سنگ را بھی نام آشنا ہمارا ہے

جلاتے پھرتے ہیں ہم کاغذی گھروں میں چراغ  
رہے یہ ڈھنگ، تو حافظ خدا ہمارا ہے

دولوں کے قریب، بیگانگی میں رہتے ہیں  
سو دوستو یہی تازہ پتہ ہمارا ہے

ہمیں یہ آخری خوش فہمیاں نہ لے ڈوں میں  
کہ سیل آب شریک نوا ہمارا ہے

بہت ہے شور مگر اطمینان بھی کہ یہاں  
کوئی تو ہے جو سخن آشنا ہمارا ہے

## جب آنکھیں بولنے لگتی ہیں

کیا وہ ساعت آپنچی ہے؟  
جب سارے پل بہہ جاتے ہیں  
لنگر ہلتے رہ جاتے ہیں  
کوئی چپوہا تھوہنیں آتا  
کوئی کشتی ساتھوہنیں دیتی  
کیا وہ ساعت آپنچی ہے؟



جب لفظوں کی شریانوں میں  
تاثیر نوا سو جاتی ہے

جب جھوٹ کے کوڑے دانوں میں  
ہرچاں کھوجاتی ہے  
جب ہونٹ لرز نے لگتے ہیں  
تب آنکھیں بولنے لگتی ہیں



جب آنکھیں بولنے لگتی ہیں  
تب روز قیامت ہوتا ہے  
کیا وہ ساعت آپنی ہے؟

ترے کنوں مرے گلاب سب دھوئیں میں کھو گئے  
محبتوں کے تھے جو باب سب دھوئیں میں کھو گئے

ہوائے ہجر نے بجھا دیئے ترے چراغ سب  
مرے نجوم و ماہتاب سب دھوئیں میں کھو گئے

مری دعائیں، التجائیں سب ہوا میں اڑ گئیں  
ترے حروف باریاب سب دھوئیں میں کھو گئے

تھوں سے دل کی شعلہ فراق اس طرح اٹھا  
کہ اس کے بعد اپنے خواب سب دھوئیں میں کھو گئے

جلا رہے تھے کانغذی گھروں میں موم بتیاں  
ہوانے کھائے چیخ وتاب سب دھوئیں میں کھو گئے

ہوئیں جو نذرِ آتشِ جنوں تمام راتیں  
مرا قلم تری کتاب سب دھوئیں میں کھو گئے

وہ گھر تو خواب گاہ کے چراغ نے جلا دیا  
کہاں کی نیند کیسے خواب سب دھوئیں میں کھو گئے

## O

ترکِ وفاتِ کیوں کرتے ہو؟ اتنی کیا بیزاری ہے  
ہم نے کوئی شکایت کی ہے؟ بے شک جان ہماری ہے

تم نے خود کو بانٹ دیا ہے کیسے اتنے خانوں میں  
بچوں سے بھی دعا سلام ہے، جھوٹوں سے بھی یاری ہے

کیسا ہجر قیامت کا ہے لہو میں شعلے ناپتے ہیں  
آنکھیں بند نہیں ہو پاتیں، نیند حواس پر طاری ہے

تم نے حاصل کر لی ہو گی شاید اپنی منزل شوق  
ہم تو سرابوں کے راہی ہیں اپنا سفر تو جاری ہے

پھر دل بے حس لوگوں کو یہ نکتہ کیسے سمجھائیں  
عشق میں کیا بے انت نشہ ہے یہ کیسی سرشاری ہے

تم نے کب دیکھی ہے تہائی اور سنائے کی آگ  
ان شعلوں میں اس دوزخ میں ہم نے عمر گذاری ہے

## O

گریاں ہیں اکیلے در و دیوار ہمارے  
یہ لاش ہماری یہ عزادار ہمارے

ہم اپنی طرف لوٹ کے آنے نہیں پائے  
حائل تھے کئی راہ میں منجد ہمارے

ہر عہد میں دیکھا کہ عدالت تو گلی ہے  
آئے نہ کٹھرے میں گنگہ کار ہمارے

پت جھڑ ہو کہ گلشن میں بہاروں کا سماں ہو  
ہر حال میں خوش رہتے ہیں کچھ یار ہمارے

یہ لوگ بدل لیتے ہیں پھر بعد میں کاندھے  
کچھ دیر بہت رہتے ہیں غم خوار ہمارے

مٹی کے سکھلوں کی طرح ملتے ہیں ساجد  
ہیں خیر سے ارزال بت پندار ہمارے

## O

میں جانتا تھا ایسا بھی اک دور آئے گا  
دیوان بھی مرا تو ہر اک سے چھپائے گا

پوچھے گا جب کوئی ترا دکھ ازراہ خلوص  
تو اس کو دوسروں کے فسانے سنائے گا

جو بات بھولنے کی ہے یاد آئے گی تجھے  
رکھنا ہے جس کو یاد اسے بھول جائے گا

دل سونتے ملے گا تجھے جب کوئی کہیں  
شدت سے ایک شخص تجھے یاد آئے گا

چھوڑا ہے اس کا شہر فقط اس خیال سے  
جب ہم نہ ہوں گے اور وہ کس کو ستائے گا

اس نے بھی کر لیا ہے یہ وعدہ کہ عمر بھر  
کچھ بھی ہو، اب وہ دل نہ کسی کا دکھائے گا

## O

کوئی تو تھا پس ہوا، آخر شب کے دشت میں  
ہم سے جو ہم کلام تھا آخر شب کے دشت میں

جیسے کسی کی یاد نے سینے پہ ہاتھ رکھ دیا  
جیسے کوئی دیا جلا آخر شب کے دشت میں

ایک بجومِ دبران، ایک جلوسِ رفتگان  
چھڑا تو ہم سے آ ملا آخر شب کے دشت میں

اک جو ملال بھر تھا صبح طلب سے شام تک  
ہم نے کہیں گناہ دیا آخر شب کے دشت میں

ایسا لگا کہ اوس میں بھیکے ہوئے درخت سے  
موچ ہوانے کچھ کہا آخر شب کے دشت میں

زینہ دل پہ چاپ سی جانے تھی کس خیال کی  
درد تک کوئی نہ تھا آخر شب کے دشت میں

یہ جو قربتوں کا خمار ہے

مرے اجنبی، مرے آشنا!  
تو مصر کے آئینہ خانے میں  
ترے خال و خد کے سوا مجھے  
کہیں اور کچھ نہ دکھائی دے  
یہ عذاب طوق و رسن مرا  
کسی قصر خواب و خیال تک  
مرے ذہن کونہ رسائی دے  
مجھے راستہ نہ بھائی دے  
تو یہ چھت جو اپنے سروں پہ ہے

یہ جو بام و در کے حصار ہیں  
یہ جورت جگوں کی بہار ہے  
یہ جو قرتوں کا خمار ہے  
تو اسی پر کیا شب عمر کی بھی راحتوں کا مدار ہے؟  
مرے اجنبی مرے آشنا!

کہ دھواں دھواں سی جو ہے فضا  
یہ تھمی تھمی سی جو ہے ہوا  
یہ جوشور ہے دل زار کا  
بھی اس پر غور کیا ہے کیا؟  
مرے اجنبی مرے آشنا  
بھی کاش تجھ سے میں کہہ سکوں  
کہ یہ ساعتیں ہیں کٹھن بہت  
مرے زخم جاں کے طبیب آ  
مرے تن بدن سے بھی ربط رکھ  
مری روح کے بھی قریب آ  
مرے اجنبی مرے آشنا.....!

یہ دشت وہ رہ صمرا بھی مجھ کو دیکھنے دو  
اب امتحان کا نتیجہ بھی مجھ کو دیکھنے دو  
اس آئینے پر تمہارا ہی اختیار سہی  
کبھی کبھی مرا چہرہ بھی مجھ کو دیکھنے دو  
تعین رہ و منزل مجھی کو کرنا ہے  
سو اپنی آنکھ سے رستہ بھی مجھ کو دیکھنے دو  
مرے ہی نام سے روشن ہیں بام و در جس کے  
اب اس مکاں کا نقشہ بھی مجھ کو دیکھنے دو  
شریک رنج سفر تم ضرور ہو لیکن  
کوئی تو خواب اکیلا بھی مجھ کو دیکھنے دو

اسی سے شکوہ بھی رہتا ہے تلخ گونی کا  
کہ جس سے اپنی طبیعت قرار پاتی ہے

تمہاری مجھ سے ملاقات بھی اچانک تھی  
تمہارا مل کے پچھڑنا بھی حادثاتی ہے

کہیں یہ کوئی نئی سازش ہوا تو نہیں  
کہ کچھ چراغ بچاتی ہے کچھ بجھاتی ہے

O

سکون درد کو غم کو دوا بناتی ہے  
یہ شاعری ہے عجب مجزے دکھاتی ہے

کسی کے پاؤں کی آہٹ، کسی کی سرگوشی  
ہوائے ہجر، صدائیں بہت سناتی ہے

بدلنے لگتی ہے ہر گام پر سراب کی شکل  
ہوائے دشت، بہت صبر آزماتی ہے

ملتے ہیں لوگ لمبی جدائی کے بعد بھی  
تم ایسے گم ہوئے کہ پلٹ کر نہیں ملے

لوگوں نے گفتگو میں کریدا بہت ہمیں  
ہم خود سے ہمکلام تھے اکثر نہیں ملے

اب کے عجائب بہار کا موسم ہمیں ملا  
صندل سے جسم، پھول سے پیکر نہیں ملے

کیا دوستوں کا رنج کہ بہتر نہیں ملے  
دشمن بھی ہم کو قد کے برابر نہیں ملے

اس بحر آرزو میں جو کرتے ہمیں تلاش  
اب تک تو ہم کو ایسے شناور نہیں ملے

بس ایسا کچھ ہوا کہ سمجھ میں نہ آ سکا  
دل مل گئے ہمارے مقدر نہیں ملے

تم مجھ سے کرتی تھیں  
 انہیں میں تم کو واپس کرنہیں سکتا  
 جو میری دسترس میں تھا  
 تمہارے سامنے ہے سب  
 جو باتی ہے  
 صد اب!

آخری گفتگو

یہ تصویر میں ہیں

خط ہیں

اور کچھ پر زے ہیں

جن پر تم مجھے پیغام لھتی تھیں

انہیں محفوظ کرو

ہاں مگر افسوس

ٹیلی فون پر جو گفتگو

جہاں تک ساتھ دیں سانسیں وہیں تک لطفِ نغمہ ہے  
تر و تازہ یہ لہجہ دورِ ثانی میں نہیں رہنا

ہمارے بعض شعرائے مکرم کا مقولہ ہے  
ضعیفی میں جو ان رہنا، جوانی میں نہیں رہنا

تم اپنا خود کوئی کردار ساجد منتخب کر لو  
گداگر بن کے شاہوں کی کہانی میں نہیں رہنا

بھڑک سکتی ہے ظالم آگ، پانی میں نہیں رہنا  
تم اپنی شاعرانہ خوش بیانی میں نہیں رہنا

نظر رکھنا کہ اس کے اور کیا کیا اب ارادے ہیں  
فقط تم یار جانی، یار جانی میں نہیں رہنا

وہ زندہ آدمی کو بت بنا سکتا ہے، سمجھے تم؟  
اسیروں اس شوخ کی جادو بیانی میں نہیں رہنا

آنکھیں دیکھتی رہ جاتی ہیں  
دشت عمر کی دھوپ میں تشنے  
میلیوں پیدل چلتے چلتے  
دھوپ اورلو میں جلتے جلتے  
زخمی تلوے ملتے ملتے  
جب درماندہ حال مسافر  
کسی دوکان نیم ور جا سے  
ماگ تانگ کر برف کے قندے  
پھیلے ہوئے دامن میں رکھ کے  
اپنے گھر کا رخ کرتا ہے

بڑھ جاتی ہے دھوپ کی حدت  
گرد و غبار میں کھوجاتا ہے  
رستہ گھر لے جانے والا  
دامن خالی ہوتا ہے  
برف کی قلمیں بہہ جاتی ہیں  
آنکھیں دیکھتی رہ جاتی ہیں



خلق خدا کے خوف سے اکثر  
جو باتیں ہم کہہ نہیں سکتے  
پتھر چونے اور کاغذ کی  
یہ دیواریں کہہ جاتی ہیں  
آنکھیں دیکھتی رہ جاتی ہیں!

آمد یار کی خبر سن کے ہم اہل شوق نے  
پلکوں سے گرد صاف کی رستے میں دل بچھا دیئے

پوچھا تھا کیا پسند ہے تم کو مری بیاض میں  
اس نے جدا یوں کے شعر چن کے مجھے سنا دیئے

آخری سنگ میل تک سانس اکھڑی چلی مگر  
پیش خیال تھا کوئی ہم نے قدم بڑھا دیئے

ایک ستم ظریف نے صح طرب کے نام پر  
اپنا دیا بچا لیا سب کے دیئے بجھا دیئے

کتنا خن شناس تھا طعنہ دیا تو یوں دیا  
آپ کے فن کے رت جگے ہجر نے جگگا دیئے

O  
تو نے تو اے رفیق جا، اور ہی گل کھلا دیئے  
بجیہ گری کے شوق میں زخم نئے لگا دیئے

دست ہوا نے ریت پر پہلے بنائے راستے  
پھر مرے گھر کے راستے، گھر سے ترے ملا دیئے

لکنی تھی اجنبی نضا، پہلے پہل فراق میں  
درد کے اشتراک نے دوست کنی بنادیئے

ہمیں آواز دے دینا

اگر دکھ زندگانی کے  
تمہیں آزار پہنچائیں میں  
کوئی جلتی ہوئی ساعت، کوئی بحثتا ہوا لمحے  
تمہارے دل پر دستک دے  
تو ہم کو یاد کر لینا  
ہمیں آواز دے دینا  
ابھی زندہ ہیں ہم اس زندگی کی بیکرانی میں  
ابھی تک دے رہے ہیں امتحان

اس کارگاہ امتحانی میں  
ابھی تک بتلا ہمیں ہم اسی خواب جوانی میں  
تم اپنا کوئی دکھ ہم سے نہیں تو کس سے بانٹو گے؟  
کہنے آواز دو گے تم؟

وہاں سے لوٹنا ہے جست جس گوشے میں کرتے ہیں  
ہمیں معلوم ہے پرواز ہم پھرے میں کرتے ہیں

کوئی صدیاں نہیں لگتیں ہمارے دن بدلنے میں  
ہم اپنا فیصلہ بس ایک ہی لمحے میں کرتے ہیں

در و دیوار زندگی سے مخاطب ہو رہے ہیں ہم  
وہی کچھ کر رہے ہیں لوگ جو ایسے میں کرتے ہیں

سن تھی ہم نے بھی شیرینی گفتار کی شہرت  
مگر وہ گفتگو کچھ اور ہی لمحے میں کرتے ہیں

بھکلتے پھر رہے ہیں آج تک اس جرم عصیاں پر  
نمدمت رہنے والے کی ہم رستے میں کرتے ہیں

یہ صحراء شام تک ساری گلی میں پھیل جاتا ہے  
ہم اپنی صبح کا آغاز جس کمرے میں کرتے ہیں

کسی دن ان فضاؤں میں چکتے دیکھنا ہم کو  
ابھی اس شوق کی تکمیل ہم پھرے میں کرتے ہیں

O

پلک جھیکی تو ملے کی طرح بکھرا پڑا تھا میں  
کہا لیں تھیں انہیں ہاتھوں میں جو عمار تھے میرے

وہ میرے دوست کب تھے جن سے دل کی بات میں کرتا  
فقط دفتر کی میزوں پر شریک کار تھے میرے

وہ اپنے جاہ و منصب کی گواہی لینے آئے ہیں  
ابھی کل تک جو ساجدہ مورچھل بردار تھے میرے

## O

فقط اپنی ضرورت کے لئے غم خوار تھے میرے  
برہنہ سر جو زیر سایہ دیوار تھے میرے

کہیں منصف، کہیں مجرم، کہیں بے خانماں تھا میں  
ہر اک منظر میں یکسر مختلف کردار تھے میرے

کھلی جب آنکھ میری، اک عجب ہو کا بیباں تھا  
نہ تھے جاروب کش میرے نہ پہرے دار تھے میرے

میرے بچے یونہی بے تاب ہوئے پھرتے تھے  
صحن میں عکس فقط شاخِ شمر دار کا تھا

ماں! اچانک ترے ہاتھوں نے مجھے تھام لیا  
یاد آتا ہے کہ منظر کسی منجدھار کا تھا

بات کرتا تھا وہ ہم رتبہ رفیقوں کی طرح  
جس کی پاپوش تلے پر مری دستار کا تھا

کسی کم ظرف کے ہاتھوں نہیں کھائی ہے شکست  
خوش میں اس پر ہوں کہ دشمن مرے معیار کا تھا

قدر و قیمت مری تحریر کی کیسے ہوتی  
میں مصاحب تھا نہ مشی کسی دربار کا تھا

کیا وہاں کام مری طاقتِ گفتار کا تھا  
میرا تو رول ہی خاموشِ اداکار کا تھا

دھوپ میں کیسا غنیمت تھا، ہمیں جانتے ہیں  
اتنا مدھم سا جو سایہ تری دیوار کا تھا

نصیحت کرنے والوں کو بھی خوش رکھنا ضروری تھا  
جو میں اپنی سی کرتا یہ ہدایت کار کیا کرتے

دلیلیں دے رہے تھے لوگ اپنی قامت فن کی  
ہمیں نے سادھلی چپ، جھیں بیکار کیا کرتے

مکینوں کو مکینوں کی طرح پایا نہیں ہم نے  
سو اس بستی میں تحسین در و دیوار کیا کرتے

ہماری کشتی امید کا انجام ظاہر تھا  
مخالف تھی ہوا، ٹوٹے ہوئے پتوار کیا کرتے

اگر ہوتے بہادر شاہ کے عہد سخن میں ہم  
یہی دو حرف لکھتے اور کاروبار کیا کرتے

## O

حروف آگھی تھے بے کس والا چار کیا کرتے  
کلاشکوف کے آگے مرے اشعار کیا کرتے

جہاں گولی سے حرف جسم پر اعراب لگتے ہیں  
وہاں منطق، دلیلیں، فلسفے، افکار کیا کرتے

جنہیں اپنی پرستش سے کبھی فرصت نہیں ملتی  
ہم ان کے رو برو اپنا بت پندار کیا کرتے

چاہئے اک نگاہ شوق، ورنہ بساط دھر پر  
میری خلش کے نرخ کیا تیری تڑپ کے دام کیا

مجھ سے حساب روز و شب، اے میری زندگی نہ مانگ  
سوختہ دل کی صحیح کیا، قریب نہیں کی شام کیا

اہل نظر کی دین ہے اپنا یہ اعتبار فن  
ورنہ ہمارے حرف کیا، ورنہ ہمارا نام کیا

حسن بیان قصر کا ایسا بھی اہتمام کیا  
گھر تو تکیں کے دم سے ہے ذکر فراز بام کیا

ایک ہمی پہ کس لئے تیری نگاہ التفات  
عمر رواں! تجھے کوئی، اور نہیں ہے کام کیا

کوئی تو آسرا رہے، خواب وصال ہی سہی  
گریبہ بھر کب تملک، روئیں اسے دام کیا

ترا ہجر ہی پیار ہے

وصل کے موسم کا کیا کہنا  
لمحہ بھر کے سکھ کے بدلتے  
پھر وہی حال ہمارا ہے  
آنکھوں میں ساون کی شامیں  
چہروں درد کا مارا ہے  
پلکوں کی ڈھلوان پہ لرزائ  
اشک کا دھنلا تارا ہے  
مت کر ہم سے وصل کے وعدے  
کب اس کیف کا یارا ہے

اور بڑھا دے بھر کی تلخی  
یہی تو ایک سہارا ہے  
تجھ سے دور ہی اچھے ہیں ہم  
جو بھی حال ہمارا ہے  
کیا لینا ہے تجھ سے مل کر  
تیرا بھر ہی پیارا ہے!

کیسے ہو گی مری چاہت کی امانت محفوظ  
اس نے اب تک مرے خط کیسے سنبھالے ہوں گے

گھر کے اندر بھی کوئی مجھ پہ توجہ دیتا  
گھر کے باہر تو کئی چاہنے والے ہوں گے

جب مسیحائی کی تاریخ لکھی جائے گی  
اس میں شامل مرے زخموں کے حوالے ہوں گے

O

صاف جب تک نہ ترے ذہن کے جالے ہوں گے  
کیسے تحریر محبت کے مقابے ہوں گے

کیا ہمیں نیند بھی آئے گی تری خواہش پر؟  
کیا فقط خواب ہی ہم ذیکھنے والے ہوں گے

اس طرح دشتِ محبت سے گذر جاؤں گا  
جسم زخمی نہ مرے پاؤں میں چھالے ہوں گے

تری طلب نے ہمیں کس قدر خراب کیا  
کہ ہم نے آپ ہی اپنا سفر خراب کیا

جو کم نظر ہیں ہمیں ان پے اعتراض نہیں  
ہمیں تو آپ نے اہل نظر خراب کیا

کوئی فراق سی راحت، کوئی وصال سا رنج  
اسی جنوں نے ہمیں دربر خراب کیا

شریک رنج سفر ہو کے کیا ملا تجھ کو  
بلا جواز ہمارا سفر خراب کیا

جو دل میں آئی اسے بام و در پے لکھ ڈالا  
تمہاری طبع رواں نے یہ گھر خراب کیا

حسین گھر تھے سمندر کے سامنے لیکن  
ہوائے نم نے رخ بام و در خراب کیا

ہمیں نکال کے بزم غزل سے کیا نکلا  
عدوئے شعر نے باب ہنر خراب کیا

اف، اتنی گر و تاز کے باوصف بھی کچھ لوگ  
شہرت سے بھی محروم ہیں عزت سے بھی محروم

مانگی ہوئی بیساکھیاں کچھ کام نہ آئیں  
اور ہو گئے اصل قد و قامت سے بھی محروم

حیرت ہے کسی نے بھی نوازا نہیں ان کو؟  
جاہل بھی ہیں، دستارِ فضیلت سے بھی محروم

ہیں یوں تو بہت آپ کی قربت سے بھی محروم  
ہم لوگ کہ ہیں، اپنی رفاقت سے بھی محروم

ہر لمحہ ہیں اک ہجر مسلسل کی فضا میں  
پھر بھی ہیں، غم ہجر کی راحت سے بھی محروم

صحرا کی طرح ہے کہ شجر ہیں نہ کہیں پھول  
جو ذہن ہے شعروں کی لطافت سے بھی محروم

صف تو کہہ رہے ہیں ہم اپنی مرادگھر سے ہے  
تیرا معاملہ مگر شوکتِ بام و در سے ہے

جانے بہانہ بُو رفت کون سا گل کھلانے کب  
راہ میں مشکلیں بھی ہیں، خوف بھی ہم سفر سے ہے

چھڑے تو کیا بتائیں گے شہرِ ادا شناس کو  
سو تجھ سے ربط و ضبط بھی خلقِ خدا کے ڈر سے ہے

پھر بھی بھٹک رہا ہے تو، شہرِ ہوا کے اجنبی!  
اتی جو روشنی یہاں میرے چراغِ در سے ہے

وہ بھی گلہ گزار ہیں میرے سخن کے شور سے  
جن کا ثبات آگئی میرے غمِ ہنر سے ہے

## ایک دعا

(عروں البلاد کراچی کے پس منظر میں)

رحم کرائے خدا،  
اے خدار حرم کر  
جل چکے اپنے گھر  
اپنے نئھے فرشتوں کے پر  
بام و در  
خواب دیکھے تھے جن انکھڑیوں نے کبھی  
صحنِ گلزار کے  
ان میں اب گرد ہے اور دھوئیں میں گھنڈر

رحم کر اے خدا،  
اے خدار حم کر  
آس کا کوئی جھونکا، خوشی کی خبر!  
جو شگونوں کے چہروں سے بچھڑی ہوئی  
مسکراہٹ کا درکھول دے  
اور بارود کے اس دھوئیں میں  
سجل خوبیوں میں گھول دے  
میرے بچوں کی سہی ہوئی آنکھ کو  
صح امید کی روشنی بخش دے  
شہر کے بے اماں مضطرب باسیوں کے  
سلگتے ہوئے ذہن کوتازگی بخش دے  
چھین لے مجھ سے میری تو انایاں  
اس کے بد لے میں اجڑے ہوئے شہر کو  
زندگی بخش دے!

## O

بیٹھے بٹھائے لوگ مصیبت میں پڑ گئے  
بنیاد کیا ہلی کہ گڑھے چھت میں پڑ گئے

کیسا علاج زخم تمنا، کہاں کا چین  
یہ آپ لوگ کون سی زحمت میں پڑ گئے

ہم مشکلوں سے بھاگنے والے بہانہ جو  
عقدہ کشاںیوں کی اذیت میں پڑ گئے

شوقِ سفر میں کون نہ ہرتا کہ دیکھتا  
وہ آبلے جو پائے رفاقت میں پڑ گئے

اس نے وفا کے نام پر کی ایسی گفتگو  
ہم اہل شوق و رطاء حیرت میں پڑ گئے

پھر آبروئے جبہ و دستار بھی گئی  
جب پاؤں خارزارِ سیاست میں پڑ گئے

اس نے ثبوتِ زخم جگر کیا طلب کیا  
سب عافیت پسندِ مصیبت میں پڑ گئے

## O

ہر روز سوچتا ہوں مقدر بناؤں گا  
ترک سفر کروں گا کہیں گھر بناؤں گا

اس کہشاں سے مانگ سجاوں گا میں تری  
اس ماہتاب کو ترا جھومز بناؤں گا

سب موسموں کے عکس دکھاؤں گا ایک ساتھ  
کاغذ پر جب کبھی ترا پیکر بناؤں گا

پیش نظر جو ہے اسے کیا نقش و رنگ دوں  
جو سامنے نہیں ہے وہ منظر بناؤں گا

یہ ان کی کشتیوں کی گزرگاہ آب ہے  
اپنے لئے الگ میں سمندر بناؤں گا

آئے گی دشت سے بڑی آواز بازگشت  
ان گنگ وادیوں کو سخنور بناؤں گا

گرچشم دپانے چھوڑ دیا اس سفر میں ساتھ  
بیٹے کو اپنی راہ کا رہبر بناؤں گا

## O

یہ رات بے نوید ہے مزید عرض کیا کریں  
سرکی کم امید ہے مزید عرض کیا کریں

ان آندھیوں میں ہم اسیر بام و در ہوئے، جہاں  
گھشن بہت شدید ہے مزید عرض کیا کریں

شکستہ ٹھنڈیوں پہ بھی کھلیں گے پھول خیر سے  
شندید ہی شندید ہے مزید عرض کیا کریں

وہ فصل گل جب آئے گی تو دیکھئے گا آپ بھی  
ابھی تو شوق دید ہے مزید عرض کیا کریں

وہی حسینؑ بے وطن ہے تسلیم فرات پر  
وہی صاف یزید ہے مزید عرض کیا کریں

نفس کی جالیوں سے دیکھتے ہیں رونق چن  
یہی ہماری عید ہے مزید عرض کیا کریں

دلیل حق جو لا رہے ہیں اپنے صاحبان فن  
سو عقل سے بعید ہے مزید عرض کیا کریں

ٹھہر کے رت جگوں کی داستان کیا کریں بیاں  
ابھی سفر مزید ہے مزید عرض کیا کریں

## O

اندھیری شب میں لئے روشنی نکل آیا  
ادھر یہ کون دوانہ سنی نکل آیا  
یہ کیا کہ تجھ سے رہ و رسم کے حوالے پر  
تمام شہر مرا اجنبی نکل آیا

جو میں نے زور دیا اپنی بے گناہی پر  
تو سنگ رہ بھی ترا مدی نکل آیا

مجھے تو راہ نہ دیتا تمام عمر کوئی  
قطار چھوڑ کے میں آپ ہی نکل آیا

کئی چراغ بکف بے دیار لوگوں سے  
ہمارا سلسلہ دوستی نکل آیا

پہن کے میرے خدوخال، ماہ و سال تمام  
کل آئینے سے نیا آدمی نکل آیا

### آئینے کے سامنے

پروردگار نے یہ کیا مجھ پہ لطفِ خاص  
میرے لئے دکھوں کو بھی تغیر کر دیا  
شیشه مثال تھے مرے اوراقِ شاعری  
میں نے بھی اپنے آپ کو تحریر کر دیا



## اعزاز

میں تو اپنے خوابوں کا دربار لگائے بیٹھا تھا  
دشمن میرے پہلو سے تلوار لگائے بیٹھا تھا

اسی نے دروازہ کھولا تھا مرے عدو کی دستک پر  
میں ڈیورٹھی میں جس کو پھریدار لگائے بیٹھا تھا

اب دنیا مظلوم سمجھ کر کیا اس کی توصیف کرے  
کل تک جو لکنگی والی دستار لگائے بیٹھا تھا

سلام اس ماں کو  
جس کے آخری بیٹے کو دشمن نے  
تھی تین ستم کر کے  
دیا گل کر دیا ہے ایک کنبے کا  
مگر ماں پھر بھی کہتی ہے:  
خداوند!

مجھے کاش اور بھی بیٹے دیئے ہوتے  
انہیں بھی یہ مقام و عزت و تو قیرل جاتی!

کیوں ہے ہر شعر لہو رنگ تجھے کیا معلوم  
میرے جذبات کی فرہنگ تجھے کیا معلوم

پیاس کیسی ہے، لہو دل کا طلب کرتی ہے؟  
زرد کیونکر ہے مرا رنگ تجھے کیا معلوم

ڈال ڈال پر اڑنے والے پچھی کس کے میت ہوئے  
میں ناق نے دل کو آزار لگائے بیٹھا تھا

میرے کوئے خواب اوچے تھے میں تو کوئے کھدرے میں  
چھوٹی چھوٹی خوشیوں کا انبار لگائے بیٹھا تھا

کون مسیحا پرسش حال کی خاطر میرے پاس آیا  
میں جو اپنے زخموں کا بازار لگائے بیٹھا تھا

لوگ اک سادہ سی دستار کے دشمن کیوں؟  
مجھ پے کیوں اٹھتا ہے ہر سنگ تجھے کیا معلوم

اک طرف عشق، ادھر بھوک کے بے انت عذاب  
دو محاڑوں پہ ہے یہ جنگ تجھے کیا معلوم

کس لئے لوگ اڑاتے تھے مرے فن کا مذاق  
کس لئے لوگ ہیں اب دنگ تجھے کیا معلوم

کتنے دکھ سہتا ہوں تب ایک غزل کہتا ہوں  
میرے دن، رات کا آہنگ تجھے کیا معلوم

O

■ نہیں کہ منزل قلب و نظر ہے اور کوئی  
وہی سفر ہے مگر رہندر ہے اور کوئی

کسی کے زخم ہیں کوئی بھگت رہا ہے عذاب  
کسی کا کاسہ ہے دریوزہ گر ہے اور کوئی

دل حزین، ترا ان قاتلوں سے کیا رشتہ  
مرے قتيل، ترا چارہ گر ہے اور کوئی


مجھے نکال، نمائش گہ رفاقت سے  
یہ میرے لوگ نہیں میرا گھر ہے اور کوئی

فریب منزل آشقگی کا خوف نہیں  
ہم ایسے آبلہ پاؤں کو ڈر ہے اور کوئی

یہ اس کی بولتی آنکھوں کی گفتگو سے کھلا  
ہم اعتبار سہی معتبر ہے اور کوئی

## پاتال

میں وسعت آفاق کا شاعر تھا مگر تم  
نفرت کے سلگتے ہوئے پاتال میں لا کر  
اب مجھ سے مرانا م و نسب پوچھ رہے ہو



تم طعنہ بلب اس لئے ٹھہرے کہ مراد  
آلو دہ تکمیل ہوں کیوں نہیں نکلا؟.....  
اس دھوپ میں جلنے کا صلہ کیوں نہیں مانگا  
میں بندہ تحریک نفس کیوں نہیں نکلا؟

اب پوچھرہے ہو کہ مرے کون تھے اجداد؟  
کس شہر کی مٹی سے آئی ہے مری نبیاد؟.....  
خود کر کے حقارت سے مجھے مائل فریاد.....  
اب وحشتِ گریہ کا سبب پوچھرہے ہو؟  
اے سنگ بکف، زہر بہ لب گھر کے مکینو!  
اس خاک سے نسبت ہے مجھے تم سے زیادہ  
اس ماں سے محبت ہے مجھے تم سے زیادہ!

O.....O

اب اور کوئی طعنہ و دشام نکالو  
یا باب حقارت سے مر انام نکالو!

O

ہماری بستیوں میں آچھے ہیں ناگ بابا جی  
اب ان کے زہر کا تریاق ہے بس آگ بابا جی

سر ایمہ ہے خلقت حفظ جان و مال کی خاطر  
کہاں کی میں بابا جی، کہاں کا راگ بابا جی

اسی منظر میں تاحد نظر تھے پھول سرسوں کے  
جباں پھیلی ہوئی ہے نفرتوں کی آگ بابا جی

جھلس کر رہ گئے گندم کے دانے اتنا یعنہ برسا  
نہیں باقی بچا لقمه برابر ساگ بابا جی

تعلق میں توازن کس طرح پیدا کیا جائے  
ہم اہل درد سادہ دل، زمانہ گھاگ بابا جی

بہت اپنے لہو سے اس چمن کی آبیاری کی  
اگر کلیاں نہیں کھلتیں، ہمارے بھاگ بابا جی

## طلوع

اسی گوفے کی مٹی سے

ابھی وہ دل شکستہ جاں تپیدہ چاندی لڑکی  
طلوع ہوگی

جو گھری چادر ظلمات چہروں سے ہٹائے گی

بہت بکھرے ہوئے ٹوٹے ہوئے سنسار کی ڈھارس بندھائے گی

شکستہ پا امیدوں کو سہارا دے کے

ملبے سے اٹھائے گی

وہ لڑکی جلد آئے گی

ابھی آئے گی آنچل میں لئے ذرات تاروں کے  
معطر، تازہ تر کچھ پھول آئندہ بھاروں کے  
وہ اپنی مٹھیاں بھر بھر کے ان راہوں پر وارے گی  
جہاں آنکھیں گنو کرسور ہے ہیں جا گئے والے  
کسی دلیل پر آواز کا سورج اتارے گی  
کوئی ٹوٹا ہوا زینہ ستاروں سے سنوارے گی  
یہ سب تاریکیاں دامن میں بھر کے  
کئی چہروں کے آئینے نکھارے گی  
پھر اپنی عمر اس گوفے کے اک تاریک زندگی میں گزارے گی  
اگر خوش قسمتی سے بچ گئی تاریک زندگی سے  
تو بھرے تیر اندازوں کے نرنگے میں  
سکتی آخری سانسیں بڑی تکلیف سے لے گی  
کہ ہم بچ بولنے والوں کو زندہ رکھنیں سکتے  
وہ مقتل سے سلامت عین ممکن ہے نکل آئے  
مگر بچ کر کہاں جائے گی آخر؟  
سگانِ راہ استقبال کو تیار بیٹھے ہیں!

## اے میرے قارئین

ہر اچھی بات سوچی جا چکی ہے  
ہر اچھا شعر لکھا جا چکا ہے  
برنا تھا جنہیں برے وہ بادل  
پکھنا تھا جنہیں پکھلیں وہ شمعیں  
سلگنا تھا جنہیں سلگیں وہ آنکھیں  
تو پھر اے قارئین حرف و معنی!  
تمہیں ہم کیا نیا قصہ سنائیں؟

O

جو باتیں آج کل ہم لکھ رہے ہیں  
انہیں لکھنے کے موسم جا چکے ہیں

## اعتراف

عزیزان گرامی قدر!  
 اکثر واقعات کر بلاں کر  
 ہمارا دل پھلتا ہے  
 ہمارا بس نہیں چتا کہ ماہ و سال کا پہیہ  
 گھما کر تیز تر، ممکون، جا پہنچیں  
 کنار آب جوئے نینوا، نجف بکف، تہا  
 صفات اعداء کے آگے جا کے لکاریں کہ آؤ ظالمود کیحو  
 حسین ابن علی تہا نہیں  
 اس معز کے میں، ہم بھی مثل ناک پائے سید ابراہ شاہیں ہیں

جنہیں ہم لکھ رہے ہیں بھونڈے پن سے  
 وہ اس سے پہلے لکھے جا چکے ہیں  
 کتنا بیں خوبصورت چھپ رہی ہیں  
 مگر اب قارئین اکتا چکے ہیں  
 جہاں تھی راگ درباری کی محفل  
 وہاں اب پاپ سنگر آ چکے ہیں  
 مگر مہدی حسن، مہدی حسن ہے  
 کہ تاثیرِ خن ہی اصل فن ہے  
 یہی ایثار، تفسیرِ خن ہے  
 کہ کانند پر لہو پکا رہے ہیں  
 سو اب تک داد فن ہم پا رہے ہیں

ہمیں بھی افتخار خدمت شیریٰ حاصل ہے  
ہمیں بے وقت و بے نام مت جانو  
ہمارا جذبہ، ایمان کامل ہے  
یقیناً یہ صدائے حق  
امیر لشکر باطل کونا مرغوب تر ہوتی  
سو انجام تن خستہ، عزیزانِ گرامی قدر ظاہر ہے!  
اسی انجام کے ڈر سے  
عزیزانِ گرامی قدر!  
چودہ سو برس سے ہم  
روائے خامشی اوڑھے  
لبوں پر قفل ہائے مصلحت ڈالے  
ہر عہد ناروا کے جبرا و استبداد کے آگے  
نگوں سر ہیں  
اگر لب کھولتے بھی ہیں  
اگر کچھ بولتے بھی ہیں  
تو رنگ سرخی رخسار جاناں کے حوالے سے  
وصال یا ز جشن موسمِ گل، مدحت شاہاں  
یہی بس اپنے موضوعاتِ فکر و فن کے دھارے ہیں  
جہاں دن ہو نکتے ہیں اور راتیں آدھرتی ہیں

وہیں خیسے ہمارے ہیں  
ہم اہل بیٹ کی تقلید میں ہر ظلم کے آگے  
مثال کوہ، ڈٹ جانے کی خواہش دل میں رکھتے ہیں  
گمراپنی بیاض میں حاکم اعلیٰ کی اس محفل میں رکھتے ہیں  
جہاں ہم ایسے کچھ راگی  
خون کی انجمن میں رانگے والے  
شکستہ جان و تن پر جبر کر کے جا گئے والے  
لفافوں کے تعاقب میں، مسلسل بھاگے والے  
خون پیشہ، اپانچ، طالبان دادو زر، الفاظ کے تاجر  
غمبار سال و مہ میں اپنا بستہ چھوڑ آئے ہیں  
جدھر کا قصد آغاز سفر کی شرط طھہرا تھا  
اسی منزل اسی بستی کا رستہ چھوڑ آئے ہیں  
سو انجام تن خستہ، عزیزانِ گرامی قدر ظاہر ہے!

☆

معاملات عجب ہیں معاملہ کیا ہے  
غزل تو خیر غزل ہے غزل نما کیا ہے

یہ کیا ہجوم ہے آشنگی کے کوچے میں  
بناں فن یہ تماشہ مرے خدا کیا ہے

یہ گل فروش کا مرقد ہے اور اس پہ کہیں  
کوئی گلب نہیں ہے یہ ماجرا کیا ہے

کوئی چراغ بکف اور کوئی ستارہ بکف  
کسی کو علم نہیں سازش ہوا کیا ہے

سبھی کی اپنی گرامر ہے طوی خانے میں  
میں کس زبان میں کہوں میرا مسئلہ کیا ہے

تیرے عدو کو ضرورت ہے اب سہارے کی  
گلے لگا لے اسے بڑھ کئے دیکھتا کیا ہے

کبھی یہاں مری پرواز تھی درونِ قفس  
مری یہ چھت یہ مرا آسمان تھا خوابِ مثال

میں سر برہنہ کڑی دھوپ کا مسافر تھا  
یہ نکھنوں کی فضا، یہ سماں تھا خوابِ مثال

میں بے دیار تھا سرما کی بارشوں کا ہدف  
یہ تیری گود ترا سائبیاں تھا خوابِ مثال

تری نوائے صداقت نے مجھ کو حرف دیئے  
میں تھا ضرور، مگر بے زبان تھا خوابِ مثال

## O

(نذرِ وطن)

ترے وجود سے پہلے دھواں تھا خوابِ مثال  
یہ میں کہ خواب تھا اور بکیراں تھا خوابِ مثال

مرے گواہ در و بام تھے شبِ مہتاب  
مرا عدالتِ دل میں بیان تھا خوابِ مثال

مرے یہ پھول مری نیند میں مہکتے تھے  
یہ میرا باغ مرا آشیاں تھا خوابِ مثال

## آئینے کے رو برو

بجو شب نہیں لکھتے  
وقت ٹالنے والے  
مصلحت کے سانچے میں  
خود کو ڈھانلنے والے  
دیکھ کر ہوا کا رخ  
رہ نکالنے والے  
شاعری کے پردے میں  
پیٹ پالنے والے  
تم بھی ان میں شامل ہو!



مدتیں رقم کر کے  
مختلف خداوں کی  
چاند کھینچ لاتے ہو  
جب سے خلاوں کی  
تم چراغ اور تم سے  
دوستی ہواوں کی!  
☆

کیوں مذاق کرتے ہو  
فن کے آستانے میں!  
تم تو کھوٹا سکہ تھے  
وقت کے خزانے میں  
ہر یزید کو پوجا  
تم نے ہر زمانے میں  
اپنا نام لکھوا کر  
شاعروں کے خانے میں  
عمر کاٹ دی تم نے  
شہرتیں کمانے میں  
تم نے ظلم کی ہر شب  
سچ پر گزاری ہے  
فن کی بات کرتے ہو  
جھوٹ کے پلندوں میں  
کیوں مذاق کرتے ہو  
سچ کی ڈیگ ماری ہے  
ہر چمکتے سورج کی  
آرٹی اتاری ہے  
☆



تہمت سخن پھر بھی  
یار خود پر دھرتے ہو  
بات بات پر یونہی  
سرد آہ بھرتے ہو  
الیکی کیا مصیبت ہے  
کیوں یہ روپ بھرتے ہو  
شعر و فن کے پردے میں  
کیوں مذاق کرتے ہو



تم زمین کے باسی<sup>۱</sup>  
آسمان کے طالب ہو  
مندوں کے سائے میں  
حفظ جاں کے طالب ہو  
ہر چمکتے خنجر سے  
تم اماں کے طالب ہو



صف کیوں نہیں کہتے  
نام چاہئے تم کو  
صح کے لبادے میں  
شام چاہئے تم کو  
عشق ہو کہ مزدوری  
دام چاہئے تم کو



انہی بوس کو سلامِ خلوص جاں پہنچے  
انہی دلوں کو سلامِ سخواراں پہنچے



وہ آرزو جسے پیرا یہ ہنر نہ ملا  
وہ زخمِ جن کی جراحت کو چارہ گر نہ ملا  
وہ داغِ جن کو کوئی صاحبِ نظر نہ ملا  
وہ کرب جاں کہ جسے حرفِ معتبر نہ ملا



سلام ان پہ جو زندہ ہیں رنج سہتے ہیں  
مگر نہ گریہ کنال ہیں نہ شعر کہتے ہیں!



سلام

سلام ان پہ جو تابِ سخن نہیں رکھتے  
کوئی ہجوم کوئی انجمن نہیں رکھتے



سلگتے رہتے ہیں ماندِ چوبِ خشک، سدا  
وہ تن کہ جن پہ ہے خاکِ الہم کی زرد قبا  
وہ دل کہ جن کے مقدر میں ہے عذاب و فنا  
وہ لب کہ جن کا نصیبہ ہے التماں دعا



یہ بے ترتیب کانڈ چھپریے مت  
انہیں میں نعمتیں ہیں بھائی صاحب

بہت خوش ہیں جدا ہو کر وہ ہم سے  
ہمیں بھی راحتیں ہیں بھائی صاحب

کسی الجھن میں پڑنا چاہتے ہیں  
ہمیں کچھ فرستیں ہیں بھائی صاحب

شکستہ ہو رہے ہیں ان دونوں ہم  
بہت سی حاجتیں ہیں بھائی صاحب

کوئی اک آدھ قضیہ ہو تو روئیں  
ہزاروں کلفتیں ہیں بھائی صاحب

یہ افسانے نے گا کون ہم سے  
کے اب فرستیں ہیں بھائی صاحب

یہ کیسی دوریاں ہیں قبلہ گاہی  
یہ کیسی قربتیں ہیں بھائی صاحب

غزل کہتے مسلسل جاتے ہیں  
عجب بد عادتیں ہیں بھائی صاحب

O  
یہ جواب وحشتیں ہیں بھائی صاحب  
مرض کی شدتیں ہیں بھائی صاحب  
ستارے ٹوٹتے کیوں جا رہے ہیں؟  
یہ کسی ساعتیں ہیں بھائی صاحب

ہدایت ہے  
کہ جب ان قیمتی کتوں کو ٹھلانے وہ لے جائیں  
تو ان رستوں سے مت گذریں  
جہاں آوارہ بھوکے اور بد تہذیب کے دندناتے ہیں!

O

ہدایت

مہذب گھر کے کئے  
قیمتی گدوں پر سوتے ہیں  
انہیں خوراک میں بادام پتے گوشت کے قتنے  
ملائی دودھ کے ڈبے اور ایسی ان گفت چزیں  
فراوانی سے ملتی ہیں  
انہیں سیریں کرانے کے لئے ان کے ٹریز کو

کسی نے تبرہ جھوٹے گواہوں پر کیا ہے یوں  
کہ سب سچے ہیں اور سچائیاں سب ایک جیسی ہیں

جہالت دیکھ کر شرم رہی ہے ان کی دانش کو  
کہ جن کی منطقیں دانا یاں سب ایک جیسی ہیں

ہم اپنے ساتھ لمحہ بھر کہیں رہتے نہیں ساجد  
ہماری محفلیں تھائیاں سب ایک جیسی ہیں

کہاں جائیں کہ بزم آرائیاں سب ایک جیسی ہیں  
ہماری شہر تینیں رسوا یاں سب ایک جیسی ہیں

ہمارے شہر کی گلیوں میں بہتے ہیں کئی دریا  
سبھی گھرے ہیں اور گھر ایاں سب ایک جیسی ہیں

فقط ناموں کی تبدیلی سے کب فطرت بدلتی ہے  
رقیبوں کی کرم فرزا یاں سب ایک جیسی ہیں

## O

وہی دشت ہے، وہی خار و خس، یہ بہار کیسی بہار ہے  
کسی شاخ سارِ امید پر کوئی پھول تک تو کھلانہ نہیں

پس کاروائ، سر رہ گذر میں شکستہ پا ہوں تو اس لئے  
کہ قدم تو سب سے ملا لئے پہ یہ دل کسی سے ملانہ نہیں

دل سوختہ کو نہیں ملا وہ فروغ عمر کے باب میں  
یہ چراغ اتنا جلا نہیں، یہ گلاب اتنا کھلانہ نہیں

مری واپسی کی سند نہیں مگر اک ذرا سی امید ہے  
وہ رفیق راہ سفر بنے تو سفر یہ اتنا کڑا نہیں

مرے اعتبار، بنام فن اسے کیوں غزل میں عیاں کیا  
جہاں پاس خاطر عشق تھا وہ بھر بھی تو نے رکھا نہیں

## پل

یہ پل میرے دنیا میں آنے سے پہلے  
انہی ریل کی پڑیوں پر کھڑا تھا

ہزاروں دھواں چھوڑتے شدت کرتے ہوئے انجنوں کی تیز مدد حم مرگدار پہیوں سے احوال دل کہہ چکا تھا  
ہزاروں ٹرینوں کے چلتے ہوئے تیز مدد حم مرگدار پہیوں سے احوال دل کہہ چکا تھا  
ابھی تک انہی ریل کی پڑیوں پر کھڑا ہے



چمکتی ہوئی پڑیوں پر لکیریں بنالوں  
میں حیرت زدہ سوچتا ہوں کہ یہ کیا ہوا ہے  
مراقد بڑھا ہے کہ پل جھک چکا ہے؟

O

کئی بار میں سیرھیاں چڑھاتر کے  
اسی پل کے سر سے گزر کر  
کبھی اپنے نکتب، کبھی گھر گیا ہوں  
مرے بچپنے میں یہ پل ایک بستی کے مانند تھا  
یہاں دور تک سرہی سرتھے بہر سو  
ستونوں سے لگ کر خدا نام پر ریز گاری کے طالب بھکاری  
تعفن زدہ چیتھروں میں لپیٹھے ہوئے اپنی لاشیں  
اکبھی تک انہیں کونوں کھدروں میں نوحہ کناں ہیں  
جہاں میرے بچپن میں کاسہ بکف تھے  
وہ کاسے کہ جن میں  
وہ چاء پیتے تھے، بھیک لیتے تھے اور تیز بارش میں سرڈھا نپتے تھے  
یہ پل مجھ کو بچپن میں لگتا تھا اونچا  
زمیں سے فلک تک معلق سارستہ  
مجھے خوف آتا تھا چلتے ہوئے ہر قدم پر  
کہیں پیش منظر سے میں ہٹ نہ جاؤں  
پھسل کر کسی ریل گاڑی کے پہیوں تلے کٹ نہ جاؤں  
مگراب کے اس پل پر چڑھ کے  
میں کیا دیکھتا ہوں  
کہ چاہوں تو ہاتھوں کو نیچے بڑھا کر زمیں کی سُم آلو مٹی اٹھالوں

کسی یا ر عزیز کا دکھ پیارا  
 کسی چھت پہ امیدوں کا تارا  
 کوئی تنہا شاعر دکھیارا  
 جس پہ ہستا تھا جگ سارا  
 ☆

اس شاعر نے جو حرف لکھے  
 اس میں تری یاد کے سائے تھے  
 وہ لوگ بھی آخر لوٹ گئے  
 جو صدیوں پار سے آئے تھے

☆

ان ہنستے بنتے لوگوں نے  
 مرے سارے دکھ اپنائے تھے  
 پھر میں نے یاد کی مٹی میں  
 زخمی لمحے دفاعے تھے

☆

یہ سال بھی آخر بیت گیا  
 ☆

### سال کے اختتام پر

یہ سال بھی آخر بیت گیا  
 کچھ ٹیسیں یادیں خواب لئے  
 کچھ کلیاں، چند گلاب لئے  
 کچھ انکھڑیاں پر آب لئے

☆

کچھ جلتے دن، کالی راتیں  
 کچھ سچے دکھ جھوٹی باتیں  
 کچھ تپتی رُتیں کچھ برساتیں

☆

تھا ابھی رہ میں قافلہ اور ترے شکستہ پا  
آخری سگ میل کو ہاتھ لگا کے آ گئے

تیرا سلوک دیکھ کر دل تو بہت ڈکھا مگر  
لب پہ مگر تمام تر حرف دعا کے آ گئے

میرا مکالمہ تو صرف اہل دل و نظر سے تھا  
کیسے مرے حروف میں رنگ فضا کے آ گئے

O

تمغہ تھمت دگر دل پہ سجا کے آ گئے  
پھر ترے شہر میں گئے نام کما کے آ گئے

دل کا چراغ لے کے ہم، گھر سے چلے تھے شام کو  
صح سے پہلے راہ میں شہر ہوا کے آ گئے

بھیڑ میں بھی الگ رکھی اپنی متاعِ خال و خد  
یہ تو نہیں ہوا کہ ہم چہرہ گبنا کے آ گئے